

قواعد فقہیہ کے مآخذ

* نسیم محمود

قواعدہ کا لغوی مفہوم:

قواعدہ کی جمع قواعد ہے اور قواعدہ کا لغوی معنی مختلف انداز میں بیان کیا گیا ہے:

قواعدہ کے معنی اساس:

متعدد علماء نے قواعدہ کا معنی اساس بیان کیا ہے۔ چنانچہ امام راغب اصفہانی نے بھی قواعدہ کو اسی معنی میں لیا ہے (۱)۔ صاحب تاج العروس امام زجاج کے حوالے سے قواعدہ کا مفہوم بیان کرتے ہوئے کہتے ہیں:

"وقال الزجاج القواعد اساطير البناء التي تعمده" (۲)

"قواعد سے مراد عمارت کی وہ بنیادیں ہیں جن پر وہ قائم ہوتی ہے"

امام شرف الدین نووی نے اس کے مفہوم کو بھی اسی طرح بیان کیا ہے (۳)

ابن منظور افریقی کے ہاں بھی اس سے مراد اساس اور بنیاد ہے اور انہوں نے زجاج کا قول بیان کرنے کے بعد فرمایا ہے:

"قواعد الہودج: خشبات اربع معتبرضة فی اسفله ترکب عیدان الہودج فیها" (۴)

ہودج کے قواعد سے مراد نیچے کوٹکی وہ چار لکڑیاں ہیں جن میں ہودج کی باقی لکڑیاں پیوست ہوتی ہیں۔

صاحب مصباح المیر بھی قواعد کا معنی اساس بیان کرتے ہوئے لکھتے ہیں:

"قواعد) البت اساسه" (۵)

"گھر کے قواعد سے مراد اسکی بنیادیں ہیں"

پھر اساس کی درج ذیل دو اقسام ہیں:

(i) اساس حسی: اس سے مراد وہ اساس ہے جو محسوس ہو سکے جیسے گھر کی بنیادوں کیلئے قواعد البت کا لفظ استعمال ہوتا ہے۔ قرآن حکیم میں اس کا استعمال یوں ہے:

﴿وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَاسْمَعِيلُ ﴾ (۶)

"اور جب ابرہیم علیہ السلام اور اسماعیل علیہ السلام بیت اللہ کی بنیادیں اٹھا رہے تھے"

اس آیت کریمہ میں قواعد کا لفظ حسی بنیادوں کے معنی میں استعمال ہوا ہے۔ ایک اور مقام پر قواعد بمعنی اساس حسی یوں استعمال ہوا ہے۔

﴿فَقُدْ مَكَرَ الظَّالِمُونَ مِنْ قَبْلِهِمْ فَأَتَى اللَّهُ بُنْيَانَهُمْ مِنَ الْقَوَاعِدِ فَخَرَّ عَلَيْهِمُ السَّقْفُ مِنْ فَوْقِهِمْ وَأَتَهُمُ الْعَذَابُ مِنْ حَيْثُ لَا يَشْعُرُونَ﴾ (۷)

”ان سے پہلے کے لوگوں نے بھی مکر کیا تھا، (آخر) اللہ نے ان (کے منصوبوں) کی عمارتوں کو جڑوں سے اکھیر دیا اور ان (کے سروں) پر (ان کی) چھتیں اور پرے گر پڑیں اور ان کے پاس عذاب وہاں سے آگیا جہاں کا انہیں وہم و مگان بھی نہ تھا“

﴿وَالْقَوَاعِدُ مِنَ النِّسَاءِ الَّتِي لَا يَرْجُونَ زَكَاحًا﴾ (۸)

”بڑی بوزھی عورتیں جنہیں زکاح کی امید (اور خواہش ہی) نہ رہی ہو“

اس آیت میں بھی قواعد حسی بنیادوں کے معنی میں استعمال ہوا ہے۔

(ii) اساس معنوی: قاعدہ سے مراد وہ اساس ہے جو حصی نہ ہو بلکہ معنوی ہو جیسے قواعد الدین یعنی دین کی بنیادیں جو کہ حصی نہیں بلکہ معنوی ہیں

قواعد کی لغوی وضاحت کے بعد اب اس کے اصطلاحی معنی پر غور کیا جاتا ہے۔

اصطلاحی تعریف:

قواعدہ کی اصطلاحی تعریف علماء نے مختلف الفاظ میں بیان کی ہے۔ اس حوالے سے امام جرجانی کے الفاظ یہ ہیں:

”فہی قضیۃ کلیۃ منطبقۃ علی جمیع جزئیاتہا“ (۹)

”قواعدہ سے مراد ایسا کلی معاملہ ہے جس کا اپنی تمام جزئیات پر اطلاق ہوتا ہو“

ابوالبقاء کفوی قاعدہ کی اصطلاحی تعریف یوں کرتے ہیں:

”قضیۃ کلیۃ فی حیث اشتمالها بالقوہ علی احکام جزئیات موضوعها“ (۱۰)

”ایسا کلی معاملہ ہے جس کا اطلاق باعتبار قوت اپنے موضوع کی جزئیات کے تمام احکام پر ہوتا ہے“

امام تقیازانی قاعدہ کی تعریف اس طرح کرتے ہیں:

”حکم کلی ینطبق علی جزئیات لیتعریف احکامها منه“ (۱۱)

”ایسا کلی حکم جو اپنی جزئیات پر اس طرح صادق آتا ہو کہ اس سے اس کے تمام احکام معلوم ہو جائیں قاعدہ کہلاتا ہے“

محمد اعلیٰ بن علی تھانوی اس کی تعریف کو تفصیل کے ساتھ پوں بیان کرتے ہیں:

”هي في اصطلاح العلماء تطلق على معانٍ مترادفٍ الأصل والقانون والمسألة والضابطة والمقصود وعرفت بانها امر كلٍي منطبق على جميع جزئياته عند تعرف احكاما منه وانه يظهر لمن تتبع موارد الاستعمالات ان القاعدة هي الكلية التي يسهل

تعرف احوال الجزيئات منها" (١٢)

علماء کی اصطلاح میں لفظ قاعدہ کا اطلاق اصل، قانون، مسئلہ، ضابط اور مقصد جیسے مترادف معانی پر ہوتا ہے اور اس کی تعریف اس طرح کی گئی ہے کہ یہ ایسا کلی معاملہ ہے جو اپنے احکامات کی معرفت کے اعتبار سے اپنی تمام جزئیات پر صادق آتا ہے..... اور جو اس کے استعمالات کے موقع کی جستجو میں رہتا ہے اس پر یہ واضح ہوتا ہے کہ قاعدہ ایسا کلی معاملہ ہے کہ اس کے ذریعے اس کی جزئیات کے احوال کی پیچان آسان ہو جاتی ہے۔

قاعدہ کی عمومی اصطلاحی تعریف کے بعد ضروری ہے کہ فقہاء کے نزدیک قاعدہ کی اصطلاحی تعریف کی جائے کیونکہ اس مقاولے کا موضوع فقہ کے متعلق ہے۔ چنانچہ ذیل میں مختلف فقہاء کے ہاں قاعدہ کی اصطلاحی تعریفات کا جائزہ لیا جاتا ہے:

- ۱- امام ابن حبیم کی کتاب ”الاشاه و النظائر“ کے شارح امام حموی قاعدہ کی تعریف کرتے ہوئے لکھتے ہیں:

"ان القاعدة هي، عند الفقهاء غيرها عند النحاة والأصوليين، اذهي عند الفقهاء حكم

اکٹھی، لاکلہ، بینطیہ، علی، اکٹھی جزئیاتہ لتعزف احکامها منہ” (۱۳)

"فقہاء کے نزدیک قاعدہ کا معنی خوبیوں اور اصولیوں کے معنی کے برعکس ہے۔ چنانچہ فقہاء کے نزدیک قاعدہ ایسا کلمہ نہیں بلکہ حکمِ اکثریٰ ہے جو اینے احکام کی پہچان کے لئے اپنی اکثر جزویات پر صادق آتا ہے۔

^۲- امام تاج الدین بکی قاعدہ کی تعریف یوں بیان کرتے ہیں:

”هي،الأمر الكلى،الذى ينطبق عليه جزئيات كثيرة تفهم احكامها منها“ (٤)

"وہ کلی معاملہ ہے جس پر ایسی بہت سی جنپات کا انحصار ہو جن کے ذریعے ان کے احکام صحیح جاسکیں

۳۔ امام زرکشی قواعد فقہ کی تعریف کرتے ہوئے لکھتے ہیں:

”واما قاعد الفقه هي، عبارة عن المسائل، التي، تدرج تحتها احكام الفقه نفسها“ (١٥)

”قواعد فقهہ ان مسائل سے عمارت ہیں کہ خود احکام فقہہ جن کے ذمیں میں آتے ہیں،“

۳۔ امام مقرر کی (الملائکہ) قاعده کا اصطلاحی تعریف ان الفاظ میں بیان کرتے ہیں:

”ونعني بالقاعدة كـا كلـا، هو أخصـا من الأصولـ وسائر المعانـي العقـلية العامةـ، وأعمـ من

العقود و جملة الضوابط الفقهية الخاصة” (١٦)

"اور قاعدہ سے ہماری مراد ہر وہ کلی ہے جو کہ اصول اور تمام عومی عقلی معانی سے خاص ہو اور عقود اور تمام مخصوص فقہی ضوابط سے عام ہو"

۵۔ قانون جدید میں قاعدہ کی تعریف مندرجہ ذیل الفاظ میں کی گئی ہے:

"A principle of law universally admitted as being a correct statement of the law, or as agreeable to reason." (17)

"ایسا قانونی ضابطہ جسے میں الاؤ کوامی طور پر ایک درست قانونی بیان تسلیم کیا گیا ہو اور وہ عین عقل کے مطابق ہو"

اس تعریف کی رو سے قاعدہ دیسے تو ایک محاورہ یا ضرب امثل ہے مگر اس کی اہمیت کو اگر دیکھا جائے تو یہ ایک مکمل قانونی ضابطہ کی اہمیت کا حامل ہوتا ہے اور اس کو بنیاد بنا کر عدالتوں میں فیصلے کئے جاتے ہیں، جس سے اس کی اہمیت واضح ہو جاتی ہے۔ مذکورہ بالاتریفات قاعدے کی عام اصطلاح کو واضح کرتی ہیں اور یہ اصطلاح تمام علوم میں جاری ہوتی ہے۔ یقیناً ہر علم کے چند قواعد ہیں۔ جیسے خوبیوں کا قول کہ فاعل مرفوع، مفعول منصوب اور مضاف الیہ مجرور ہوتا ہے۔ اسی طرح اصولیں کا قول کہ امر و حجوب کے لیے ہے اور نقی تحریم کے لیے سویہ قاعدہ چاہے خوب ہو، اصول فقد یا کسی اور علم کا ہوا پنے مفہوم کے اعتبار سے ایسا امر کلی ہے جو اپنی جزئیات کا اس طرح احاطہ کرتا ہے کہ ان میں سے کوئی بھی جزویتی نہیں رہتی۔

قواعد فقہیہ کے مآخذ مراجع وہی ہیں جو کہ شرعی احکام کیلئے ہوتے ہیں، ذیل میں شریعت کے بنیادی مأخذ اور ثانوی مأخذ سے اخذ ہونے والے بعض فقہی قواعد کا ذکر کیا جائے گا تاکہ اس کے مآخذ مراجع کے بارے میں آگئی حاصل ہو سکے۔

ا۔ قرآن مجید اور قواعد فقہیہ:

بہت سے قواعد فقہیہ قرآن حکیم کی آیات سے مآخذ ہیں ایسے چند قواعد فقہیہ کا ذکر حسب ذیل ہے۔

الضرورات تبع المحظورات (۱۸) "ضرورتیں حرام چیزوں کو جائز کر دیتی ہیں"

یہ قاعدہ قرآن حکیم کی مندرجہ ذیل آیات سے مآخذ ہیں۔

الف۔ ﴿فَمَنِ اضطُرَّ غَيْرَ بَاغٍ وَلَا عَادِ فَلَا إِثْمَ عَلَيْهِ﴾ (۱۹)

"سوجو کوئی مجبور ہو وہ سرکشی اور حد سے تجاوز کئے بغیر (حرام چیزوں کو) کھالے تو اس پر کوئی گناہ نہیں"

اضطراری کیفیت حرام کو حلال (جائز) بنانے کا ذریعہ نہیں ہے۔ اور یہی اصول قاعدہ مذکورہ میں اور یہی حقیقت مذکورہ آیت قرآنی میں بیان ہوئی ہے۔

ب۔ ﴿إِلَّا مَنْ أَكْرَهَ وَقَبْلَهُ مُطْمَئِنٌ مِّبْلَأْنَمَانِ﴾ (۲۰)

"مگر وہ جو مجبور ہوا اس کا دل ایمان پر مطمئن ہو"

یہ آیت بھی مذکورہ ضابطے کاماً خذ بنتی ہے۔ چونکہ اس میں اضطراری حالت کے دوران زبان سے کلمہ کفر کہنے کی اجازت دی گئی ہے۔ اور یہاں راہِ عزیزت نہیں بلکہ راہِ رخصت اختیار کرنے کی اجازت ہی نہیں بلکہ بدایت کی گئی ہے اور یہ ضابطہ بھی اسی آیت کے تحت ہے لہذا قرآن کے حکم کے مطابق اس ضابطے سے ثابت ہونے والے تمام مسائل فردی یہ کوہی حیثیت حاصل ہوگی جو کہ آیت قرآن کے تحت آبیوالے مسائل کو حاصل ہے۔

ii۔ "ما جاز للضرورة يتقدربقدرها" (۲۱)

"جو کام ضرورت کے تحت جائز ہو وہ بقدر ضرورت ہی جائز ہوتا ہے۔

یہ فاعدہ فقہیہ مذکورہ سابقہ آیت کے الفاظ "غیر باغٰ ولا عاد" سے مانوذ ہے۔ کہ ضرورت کے وقت حرام اشیاء کے استعمال کی اجازت محدود ہے۔ اس کا معنی یہ نہیں ہے کہ ضرورت کو بنیاد بنا کر اس کا بے دریغ اور بلا ضرورت استعمال شروع کر دیا جائے۔

iii۔ "الميسور لا يسقط بالمعسور" (۲۲)

"آسانی تکنی کے سبب ساتھ نہیں ہوتی۔"

یہ ضابطہ قرآن کی کئی آیات سے ثابت ہے۔

(بِرِيْدُ اللَّهِ بِكُمُ الْيُسْرَ وَلَا يُرِيدُ بِكُمُ الْعُسْرَ) (۲۳)

"اللَّهُ تَعَالَى تَهَارَ سَاتِهِ آسَانِي چاہتَہٗ تکنی نہیں چاہتَہٗ"

۔ "الخرج مدفوع" ، "تکنی کو دور کیا جائے گا" ،

اس کی بنیاد قرآن پاک کی یہ آیت ہے:

(مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ) (۲۴)

"اللَّهُ تَعَالَى تَهَارَ لَئِنْ كُوئی تکنی پیدا نہیں کرنا چاہتَہٗ"

ان آیات میں بڑی وضاحت ہے کہ اللہ تعالیٰ تکنی نہیں چاہتا بلکہ آسانی چاہتا ہے۔ اور اسلام کا یہی امتیازی وصف ہے کہ اس میں آسانیاں ہی آسانیاں ہیں۔ اسی سبب سے فقہاء نے یہ ضابطہ اخذ کیا کہ تکنی کے سبب کسی آسانی کو ختم نہیں کیا جائے گا۔

v) "اذا اضاف الامر اتسع" (۲۵)

"جب معاملہ تگ ہو جاتا ہے تو اس میں وسعت آجائی ہے"

گویا تکنی آسانی کا سبب بنتی ہے۔ اسی بات کو قرآن حکیم نے اس طرح بیان کیا۔

(وَإِنَّ مَعَ الْعُسْرِ يُسْرًا) (۲۶)

" بلاشبھ تیکی کے ساتھ آسانی ہے "

یہی وجہ ہے کہ نئے مسائل کی وجہ سے جب اہل زمانہ کو تیکی محسوس ہوئی تو فقهاء نے اسلام کے اصولوں کو سامنے رکھتے ہوئے آسانی تلاش کرنے کی کوشش کی جیسا کہ حدیث پاک میں ہے کہ حضور صلی اللہ علیہ وسلم کو جب بھی دو امور میں سے ایک کا اختیار دیا گیا تو آپ صلی اللہ علیہ وسلم نے ہمیشہ زیادہ آسان چیز کو اختیار فرمایا بشرطیکہ وہ گناہ نہ ہو (۲۷)۔ اور رواشت کے اصول میں بھی عول کا تصور اسی ضابطے سے مطابقت رکھتا ہے۔

(۷) "المشقة تحلىب التيسير" (۲۸) "مشقت آسانی لاتی ہے"

شریعت کے احکام کا خطاب صرف اور صرف انہی افراد کو ہوتا ہے جو کہ مکلف ہیں اور ان مکلفین میں بھی انہی لوگوں کو حکم شریعت پر عمل کا پابند بنایا جاتا ہے جو اسکی ادائیگی کی ہمت رکھتے ہیں اور اگر وہ ایسے فعل کی استطاعت نہیں رکھتے تو اس حکم کی تعیل ان پر تاوقت استطاعت لازم نہیں ہے۔ اس قاعدہ کی بنیاد مندرجہ ذیل آیات قرآنی پر رکھی گئی ہے۔

(۱) ﴿لَا يُكْلِفُ اللَّهُ نَفْسًا إِلَّا وُسْعَهَا﴾ (۲۹)

"اللہ تعالیٰ کسی بھی جان کو اس کی طاقت سے بڑھ کر تکلیف نہیں دیتا"

(ب) ﴿لَا تُكْلِفُ نَفْسًا إِلَّا وُسْعَهَا﴾ (۳۰)

"کسی بھی جان کو اس کی طاقت سے بڑھ کر تکلیف نہیں دی جاتی"

(ج) ﴿وَلَا تُكْلِفُ نَفْسًا إِلَّا وُسْعَهَا﴾ (۳۰)

"ہم کسی بھی جان کو اس کی طاقت سے بڑھ کر تکلیف نہیں دیتے"

(د) ﴿رَبَّنَا وَلَا تُحِيلْنَا مَا لَا طَاقَةَ لَنَا بِهِ﴾ (۳۱)

"اے ہمارے پروردگار ہم پروہ بوجھ نہ ڈال جس کی ہم طاقت نہیں رکھتے"

ان تمام آیات میں نفس کو اس کی طاقت اور ہمت کے مطابق مکلف بنانے کا ضابطہ ذکر ہوا ہے۔ گویا جہاں بھی اس کی طاقت سے زیادہ مشقت والا پہلو ہو گا وہاں اس کو آسانی حاصل ہو گی کیونکہ اسلام تکلیف مالا طاقت کا قائل نہیں ہے اور یہی بات اس قاعدہ میں بیان کی گئی ہے۔

(۸) "العادة محکمہ" (۳۲)

"عادت اور دستور کے مطابق حکم دیا جاتا ہے"

تشکیل احکام میں معاشرہ کے رسم و رواج اور عادات کو خاص اہمیت حاصل ہے۔ اسلام کے علاوہ اگر مغربی طرز عمل کو دیکھا جائے تو پتہ چلتا ہے کہ برطانیہ کے اکثر قوانین کی بنیاد ہی ان کے رسم و رواج ہیں۔ یہی وجہ ہے کہ رسم و رواج پر مشتمل قوانین

کو اسی قانونی رواج کے مطابق غیر تحریری ہے اور اس پر سختی سے عمل درآمد ہوتا ہے۔ بلکہ بر طانوی رواج کو اسلامی قانون سازی میں بھی اہم مقام حاصل ہے چنانچہ قاعدہ مذکورہ اسی حقیقت کو اجاگر کرتا ہے اور معاشرتی رسم و رواج کو اسلامی قانون سازی میں بھی اہم مقام حاصل ہے چنانچہ قاعدہ مذکورہ اسی حقیقت کو اجاگر کرتا ہے اور اس قاعدہ کی بنیاد مغربی قانون نہیں بلکہ قرآن حکیم کی مندرجہ ذیل آیات ہیں۔

(ا) "وَأُمْرٌ بِالْعُرْفِ" (۳۳) "اور عرف (نیک کام) کا حکم دیجئے"

(ب) "وَعَشِرُوهُنَّ بِالْمَعْرُوفِ" (۳۲) "اور ان سے معروف طریقے کے مطابق سلوک کیجئے"

ان آیات میں عرف اور معروف کے مطابق عمل کرنے کا حکم دیا گیا ہے۔ یہاں عرف سے مراد ایسا عرف نہیں ہے جو کہ خلاف شریعت ہو اور معروف طریقے سے ایسا طریقہ مراد نہیں ہے جو کہ شریعت کے خلاف ہو کیونکہ عرف اور معروف وہی ہے جو کہ شریعت کے مقاصد کے مطابق ہو۔

ان مثالوں سے ثابت ہوا کہ قواعد فقہیہ کی بنیاد قرآن حکیم کی آیات ہیں۔

۲۔ سنت نبوی ﷺ اور قواعد فقہیہ:

بہت سے قواعد فقہیہ سنت نبوی سے مأخوذه ہیں۔ ان میں سے بعض تو ایسے ہیں جو کہ یعنیہ حدیث کے الفاظ اور بعض ایسے ہیں جو احادیث سے مآخذ ہیں۔ ذیل میں چند ایک ایسے قواعد کو بیان کیا جاتا ہے۔

(ا) "لا ضرر ولا ضرار" (۳۵)

"نہ کسی کو ابتداءً نقصان پہنچایا جائے اور نہ کسی کو انتقاماً نقصان پہنچایا جائے"

یہ ضابطہ یعنیہ حدیث رسول صلی اللہ علیہ وسلم کے الفاظ ہیں، چنانچہ حدیث پاک میں ہے:

"قال رسول الله ﷺ: لا ضرر ولا ضرار" (۳۶)

گویا اس ضابطے میں کسی کو ابتداءً اور انتقاماً نقصان دینے سے بچنے کا حکم دیا گیا ہے۔ تو جہاں بھی اس طرح کی ضرر رسانی ہوگی۔ اس سے اجتناب بر تالا زم ہو گا خواہ ان امور کا تعلق معاشی معاملات سے ہو یا معاشرتی معاملات سے۔

(ii) (ا) "الخرج بالضمان" (۳۷)

"جرمانہ ذمہ داری کے مطابق ہو گا"

یہی الفاظ حدیث میں بھی بیان کئے گئے ہیں (۳۸)

(ب) "الغرم بالغنم" (۳۹)

"جرمانہ منافع کے برابر ہو گا"

تو احمد فہیم کے مآخذ

یہ قاعدہ بھی مذکورہ حدیث سے ماخوذ ہے۔

یہ دونوں قواعد واضح کرتے ہیں کہ اگر کسی کو جرمانہ کرنا ہے تو اس کی مقدار ایسے شخص کی ذمہ داری اور ایسے شخص کے اس چیز سے استفادہ پر مختص ہوگی۔ اگر نقصان زیادہ ہے تو جرمانہ بھی زیادہ ہوگا۔ اگر شیئی سے استفادہ زیادہ ہے تو جرمانہ بھی زیادہ ہوگا اور اس کے عکس صورت میں دونوں احوال میں جرمانہ کی مقدار بھی کم ہوگی۔

(iii) "البینة على المدعى واليمين على من انكر" (۴۰)

"ثبت فرآهم کرنا مدعی کی ذمہ داری اور قسم دینا انکاری پر لازم ہے"

اس قاعدے کے یہ الفاظ بعینہ حدیث رسول صلی اللہ علیہ وسلم میں بھی مردی ہیں۔ چنانچہ ابن الی ملکیہ سے روایت ہے کہ میں حضرت عبد اللہ ابن زبیرؓ کے دور میں طائف کا قاضی تھا اور پھر دعویٰ توں کے قصہ کا تذکرہ کرتے ہوئے کہتے ہیں کہ میں حضرت عبد اللہ ابن عباسؓ کو اس معاملہ کی وضاحت کیلئے لکھا تو آپ نے جواباً لکھا:

"أَن رَسُولَ اللَّهِ قَالَ لَوْ يَعْطِي النَّاسُ بِدْعَاهُمْ لَا دُعَى رِجَالُ أَمْوَالِ قَوْمٍ وَدَمَاءُ هُمْ، وَلَكِنَّ

البِيَنَةُ عَلَى الْمُدْعَى وَالْيَمِينُ عَلَى مَنْ أَنْكَرَ" (۴۱)

"بے شک رسول اللہ ﷺ نے فرمایا: اگر لوگوں ان کے دعویٰ کے مطابق دے دیا جائے تو افراد قوموں کے اور ان کے خون کا مطالبه کریں گے، لیکن دلیل دینا مدعی کی ذمہ داری ہے اور (دلیل کی عدم موجودگی میں) قسم کھانا انکار کرنے والے (مدعی علیہ) کی ذمہ داری ہے"

قضاء کے باب میں زیادہ ترا نحصار حقائق و شواہد پر ہوتا ہے لہذا یہ تمام ثبوت فرآهم کرنا مدعی کے ذمے لازم ہے اور اگر وہ ایسا کرنے سے قاصر ہو مگر اپنے دعویٰ پر پھر بھی قائم ہو تو پھر مدعا علیہ کو قسم اٹھانے کا کہا جائے گا اور اگر وہ اس سے انکار کرے تو فیصلہ مدعا کے حق میں اور اگر وہ قسم اٹھانے کو فیصلہ مدعا کے خلاف کر دیا جائے گا۔ عدالتی فیصلوں کے علاوہ عام پنچائی معاملات میں بھی اسی اصول کے مطابق فیصلے کے جاتے ہیں۔

(iv) "الا مورب مقاصدھا" (۴۲)

"امور کا انحصار ان کے مقاصد کے مطابق ہوتا ہے"

اعمال مکف کا انجام جزا اور سزا کے اعتبار سے ان میں پہاں ارادوں اور نیتوں کے مطابق ہوتا ہے۔ اس کی بنیاد مشہور حدیث.

"انما الاعمال بالنيات" (۴۳)

"اعمال کا دار و مدار مخصوص نیتوں پر ہے"

نیت اگر اچھی ہوگی تو ایک عام عمل بھی نیکی میں تبدیل ہو سکتا اور اگر نیت درست نہ ہو تو پھر نماز بھی ہلاکت اور بر بادی کا

قواعد فقہیہ کے مآخذ

سب بن جاتی ہے۔

(V) (ا) "الضرر يزال" (۲۳۳) "نقصان کو ختم کیا جائے گا"

(ج) "اذا تعارض مفسد تان روعي اعظمهما ضرراً بارتکاب اخفهمما" (٤٥)

"جب دونقصان دھ چیزیں متعارض ہوں تو ان میں ہلکے نقصان والی چیز کو اپناتے ہوئے زیادہ ضرروالی چیز کو چھوڑ دیا جائے گا"

(د) "الضرر الأشد يزال بالضرر الأخف" (٤٦)

(ر) "يختار اهون الشريرن" (٤٧)

ان تینوں ضابطوں کی بنیاد پر بھی حدیث رسول صلی اللہ علیہ وسلم کے یہ الفاظ ہیں:

”لا ضرر ولا ضرار“ (٤٨)

”نہ تو ابتداء کسی کو نقصان پہنچایا جائے اور نہ ہی انتقاماً نقصان پہنچایا جائے“

گویا ضرر ساں اشیاء کو یا تو بالکل ختم کیا جائے گا اور اگر یہ ممکن نہ ہو تو زیادہ ضرروالی چیز کو ترک کر دیا جائے گا اور کم ضرروالی کو اتنا لاحائے گا مگر اس وقت ہو گا جبکہ اس ضرر ساں چیز سے چھٹکارہ بالکل ناممکن ہو۔

(vi) "اذا جتمع الحلال والحرام غلب الحلال الحرام" (٤٩)

"جب حلال اور حرام اکٹھے ہو جائیں تو حرام کو حلال پر غلبہ دیا جائے گا"

امام ہبھی نے انہی الفاظ کے ساتھ حدیث درج کی ہے مگر محمد شین نے اس کو ضعیف قرار دیا مگر ضعیف حدیث کے دعویٰ کے باوجود انہوں نے اس قاعدہ کو درست قرار دیا ہے۔ امام ابو داؤد نے اسی معنی میں ایک حدیث روایت کی ہے۔

”الحلال بين والحرام بين و بينهما مشتبهات لا يعلمها كثير من الناس ، فمن اتقى الشبهات

استبرأ دنيه وعرضه ومن وقع في الشبهات وقع في الحرام” (٥٠)

”حلال بھی واضح اور حرام بھی واضح ہے اور ان دونوں کے درمیان مشتبہ چیزیں ہیں جن کو اکثر لوگ نہیں جانتے۔ سو جوان مشتبہ چیزوں سے بچ گیا اس نے اپنادین و عزت بچالی اور جوان میں پڑ گیا وہ حرام میں بڑ گیا۔“

سواس سے معلوم ہوا کہ حرمت کا شہر کھنے والی چیزوں سے بھی اجتناب کیا جائے کیونکہ یہ حرام کے ارتکاب کا سبب ہو سکتی ہیں سو اگر حلال اور حرام دونوں اکٹھے ہو جائیں تو پھر حرام کا اعتبار کرتے ہوئے اس کو لازمی طور پر ترک کر دیا جائے گا کیونکہ حرام و حلال کے اجتماع کی صورت میں مخصوص حرام کا شہر نہیں بلکہ حرام کا ارتکاب یقینی ہو جاتا ہے۔

(vii) "من استعجل الشیع قبل اوانه عوقب بحرمانه" (۵۱)

"جس نے کسی چیز کو اس کے وقت سے پہلے حاصل کرنے کی کوشش کی اس کو اس سے محرومی کی سزا دی جائے گی"

اس قاعدة کی بنیاد درج ذیل احادیث ہیں:

حضرت ابو ہریرہ سے مردی حدیث پاک کے الفاظ ہیں:

"القاتل لا يرث" (۵۲)

(ا) "يُس لِلقاتل مِنَ الْمَقْتُولِ شَيْئًا" (۵۳)

"قاتل کے لئے مقتول کی میراث میں سے کچھ بھی نہیں ہے"

اسی طرح ایک حدیث میں ہے:

"لا يرث القاتل من المقتول شيئاً" (۵۴)

"قاتل مقتول کی کسی چیز کا وارث نہیں ہوتا"

ایک حدیث کے الفاظ ہیں:

(ب) "يُس لِقاتل وصيَّة" (۵۵)

"قاتل کیلئے کوئی وصیت نہیں"

گویا اگر کسی شخص نے مورث اور موصی کو اس لئے قتل کیا تاکہ وہ جلد وراثت اور وصیت سے ملنے والی جائیداد حاصل کر لے تو ایسے قاتل کو وراثت اور وصیت دونوں سے محروم کر دیا جائے گا۔

(viii) "الحدود تدرأ بالشبهات" (۵۶)

یہ قاعدة مندرجہ ذیل حدیث سے مانوذہ ہے۔

"ادرؤ والحدود بالشبهات" (۵۷) "شبهات کی بنیا پر حدود کو ختم کر دو"

اسی طرح ایک حدیث میں ہے:

"ادرؤ والحدود عن المسلمين ما استطعتم فان كان له مخرج فخلوا سبيله فان الإمام أن

يخطئ في العفو خير من أن يخطئ في العقوبة" (۵۸)

"مسلمانوں سے جہاں تک ممکن ہو شبهات کی وجہ سے حدود ختم کر دو، پس اگر ان کے بیچ نکلنے کا کوئی راستہ نکل رہا ہو تو ان کو چھوڑ دو کیونکہ امام کا معاف کرنے کی غلطی کرنا سزا دینے کی غلطی سے بہتر ہے"

اس سے پتہ چلتا ہے کہ حدود کی سزا کیلئے تمام ثبوت کا ہونا لازمی ہے اور اگر کسی بھی حوالے سے شبہ پایا جائے تو اس کا فائدہ ملزم کو دیا جائے گا اور حد کی سزا سے احتراز کیا جائے گا۔

(۹) "کل قرض جر فعأً فهو ربا" (٢)

"ہر وہ قرض جو منافع کا سبب بن رہا ہو، وہ سود ہے"

یہ قاعدہ فقہیہ بھی حدیث رسول اللہ ﷺ سے مآخذ ہے اور اس حوالے سے حدیث کے الفاظ یہ ہیں:

"عن عمار الهمدانی قال سمعت علياً يقول: قال رسول الله ﷺ : كُلْ قَرْضٍ جَرْ فَعَأً فَهُوَ رِبَا" (٣)

(۹) (٥٩)

"عمار ہمدانی سے روایت ہے کہ میں حضرت علی رضی اللہ تعالیٰ عنہ کو یہ فرماتے ہوئے سن اک رسول اللہ ﷺ

نے فرمایا: ہر وہ قرض جو منفعت کا سبب بنے وہ سود ہے"

اس قاعدہ فقہیہ کیلئے بھی مصدر حدیث ہی بن رہی ہے جس طرح کہ اور بہت سے قواعد کیلئے بنتی ہے۔

۳۔ کتاب و سنت کے علاوہ دیگر مصادر اور قواعد فقہیہ:

قرآن و سنت کے علاوہ بھی دیگر آخذہ شریعت ہیں جن سے احکام شریعت کا استنباط ہوتا ہے۔ ذیل میں ان دیگر آخذہ شریعت

میں بیان کردہ قواعد فقہیہ کا جائزہ لیا جاتا ہے۔

(ا) مصالح مرسلہ اور قواعد فقہیہ:

مصالح مرسلہ کے مطابق کئی قواعد فقہیہ آتے ہیں جن میں سے بعض مندرجہ ذیل ہیں۔

(ا) "يختار أهون الشررين" (٦٠)

"دو برائیوں میں ہلکی برائی کو اختیار کر لیا جائے گا"

اس ضابطے کی بنیاد مصالح مرسلہ پر ہے جیسے اگر کسی عورت کے پیٹ میں بچہ ہو اور وہ عورت وفات پا جائے تو اس کے پیٹ کو چاک کر کے بچہ زندہ نکالا جائے گا بشرطیکہ اس کی زندگی کا قوی امکان ہو (۶۱)۔ گویا ایک طرف میت کے احترام کے منانی ہے کہ اس کے مرنے کے بعد اس کا پیٹ چاک کیا جائے لیکن دوسری طرف ایسا نہ کرنے کی صورت میں ایک اور زندگی کا خاتمه یقینی ہے۔ سو ایسی صورت میں کم نقصان و ای بات کو اپنالیانا بہتر ہے۔

(ب) "درء المفاسد أولى من جلب المنافع" (٦٢)

"مفاسد کا خاتمه منافع کے حصول سے بہتر ہے"

اس ضابطے کی بنیاد بھی مصالح مرسلہ ہے کہ ایسا منافع جس میں مفاسد بھی پہنچاں ہوں اس کے حصول سے اس کا ترک کر دینا

ہی بہتر ہے۔ مثلاً آبادی کے اندر کارخانے لگانا کہ اس میں لوگوں کو روزگار بھی ملتا ہے اور مالک کو منافع بھی ہوتا ہے مگر اس سے بہت سی آبادی متاثر ہوتی ہے، طباء اور مریض پریشان ہوتے ہیں، عام لوگوں کے معقولات میں بھی خلل پڑتا ہے اور بعض کارخانے بہت سی بیماریوں کا باعث بھی بنتے ہیں سو ایسی صورتحال میں صاحبِ مرسلا کے تحت اس ضابطے پر عمل کرتے ہوئے ایسے کارخانوں کو آبادی سے باہر لے جانا چاہئے تاکہ تھوڑا منافع حاصل کرنے کی وجہے زیادہ نقصان سے بچا جاسکے۔

(ii) عرف و عادت اور قواعد فقہیہ:

عرف و عادت کے تحت بھی کئی ایک قواعد فقہیہ ہیں مثلاً

(ا) "العادة محكمة" (۶۳)

"عادت کے مطابق فیصلہ کیا جاتا ہے"

(ب) "استعمال الناس حجة يحب العمل به" (۶۴)

"لوگوں کا استعمال بھی ایک جھٹ ہے اور اس پر عمل کرنا واجب ہے"

(ج) "لاینکر تغیر الاحکام بتغیر الزمان" (۶۵)

"زمانے (عرف) کی تبدیلی سے احکام کی تبدیلی کا انکار نہیں کیا جائے گا"

(د) "إنما تعتبر العادة إذا اطردت أو غابت" (۶۶)

"عادت کا اس کے چھوڑنے یا غلبہ کے اعتبار سے اعتبار کیا جائے گا"

(ر) "المعروف عرفاً كالمشروع شرعاً" (۶۷)

"معروف رواج شرط کی طرح ہوتا ہے"

(ز) "المعروف بين التجار كالمشروع بينهم" (۶۸)

"تاجر دوں میں معروف بات ان میں شرط کی طرح ہوتی ہے"

(س) "التعيين بالعرف كالتعيين بالنص" (۶۹)

"عرف کا تعین نص کے تعین کی طرح ہی ہے"

مندرجہ بالامام قواعد عرفی عادت کے تحت آتے ہیں جو کہ ثانوی مأخذ شریعت میں سے ایک ہے۔ رواج کے بدلنے سے احکام بھی تبدیل ہو جاتے ہیں۔

سدالذرائع اور قواعد فقہیہ:

سدالذرائع کے تحت بھی کئی ایک قواعد فقہیہ ہیں۔

(ا) "اللوصائل حکم المقاصد" (۷۰)

"وسائل کیلئے مقاصد کا حکم ہے"

سدالذرائع کے اصول کے تحت وسائل چاہے جائز ہوں یا ناجائز ان کے حکم کو ان مقاصد کے تحت لیا جائے گا یہی وجہ ہے کہ دوسروں کے والدین کو گالی دینے سے منع کیا گیا ہے۔ اسی طرح دور قلن میں اسلام کی خرید و فروخت پر پابندی لگائی گئی ہے، اسلام سے کھینچنے کی ممانعت ہے اور ایسے ہی اسلام کی نمائش سے منع کیا گیا ہے۔ حرم کے بغیر عورت کے سفر اور مرد کی اجنبی عورت کے ساتھ خلوت کی ممانعت سدالذرائع کی اہم مثالیں ہیں اور ان سب میں اہم چیز اس اصول کے تحت جو پیش نظر رکھی گئی ہے وہ وسائل کا انجام اور ان کے استعمال کا مقصد ہے تو سدالذرائع کے اصول کے تحت ناجائز مقصد کی وجہ سے جائز ذریعہ بھی ناجائز ہو جائے گا۔

(ب) "ماحرم سداللذریعہ ابیح للمصلحة الراجحة" (۷۱)

"جو سدالذرائع کی وجہ سے حرام ہے وہ مصلحت عامہ کی وجہ سے جائز ہو سکتی ہے"

جیسے معنی کرنیوالے، گواہی دینے والے اور ڈاکٹر کے لئے غیر محروم کو دیکھنا جائز ہے۔

(iii) اصحاب اور قواعد فقہیہ:

بہت سے قواعد فقہیہ کی بنیاد اصحاب پر ہے۔ کسی چیز کا حکم اس وقت تک اپنی اصل حالت میں رہے گا جب تک کہ اس کی مخالفت میں کوئی دلیل نہ آئے۔ اس ذیل میں چند ضابطے حسب ذیل ہیں

(ا) "الاصل بقاء ما كان على ما كان" (۷۲)

"چیز کو اس کی سابقہ حالت کے مطابق سمجھا جائے گا"

(ب) "اليقين لا يزول بالشك" (۷۳)

"یقین شک سے زائل نہیں ہوگا"

(ج) "الاصل في الاشياء الاباحة" (۷۴)

"چیزوں کی اصل جائز ہے"

(د) "الاصل براءة الذمة" (۷۵)

"اصل ذمہ داری سے بری ہونا ہے"

(ر) "الاصل في الامور العارضة العدم" (۷۶)

"امور متعارضہ میں اصل عدم ہے"

(ز) "الاصل في كل حادث تقديره بأقرب زمان" (۷۷)

"تمام واقعات میں اصل یہ ہے کہ ان کو قرآنی زمانہ کی طرف منسوب کیا جائے گا"

اسی نوعیت کا جدید اصول قانون بھی ہے کہ:

"Latter laws repeal earlier laws inconsistent therewith" (78)

"اگر سابقہ اور نئے قانون میں تضاد ہو تو نیا قانون سابقہ قانون کو منسوخ کر دے گا (اور نیا قانون نافذ ہو گا اور پرانے پر عمل نہیں کیا جائے گا)"

ان تمام امور میں یہ بات واضح کی گئی ہے کہ بغیر دلیل کے مکلف پر کوئی حکم لا گوئیں ہو گا جیسے اگر کسی کے ذمے قرض کا ثبوت نہ ہو تو اس کو "الاصل براءة الذمة" کے تحت قرض سے بری قرار دیا جائے گا۔ ایسے ہی اگر کسی چیز کی حرمت ثابت نہ ہو تو اس کو "الاصل فی الاشیاء الاباحة" کے تحت جائز تصور کیا جائے گا اور جواز کیلئے مزید کسی دلیل کی تلاش کی ضرورت نہ ہو گی۔

اس بحث سے معلوم ہوا کہ بہت سے قواعد فقہیہ کتاب و سنت سے ثابت ہیں بلکہ ان میں سے بعض تو ایسے ہیں جو بعینہ احادیث رسول صلی اللہ علیہ وسلم کے الفاظ پر بنی ہیں تو جو چیز کتاب و سنت سے ثابت ہو شریعت میں اس کی حیثیت مسلمہ ہو جاتی ہے۔ تھی وجہ ہے کہ فقهاء مسائل کے استنباط میں قواعد فقہیہ کو بطور دلیل ذکر کرتے ہیں۔ مگر کتاب و سنت کے علاوہ دیگر ثانوی مآخذ شریعت سے بھی بعض قواعد فقہیہ ثابت ہوتے ہیں۔ جیسے مصالح مرسلہ، عرف و عادات، سد الذرائع اور استصحاب حال۔

نتاں کج بحث:

اس تمام بحث کا خلاصہ اور ما حصل مندرجہ ذیل نکات کی صورت میں سامنے آتا ہے:

- ☆ قاعدة ایک ایسا لفظ ہے جس کا استعمال ہرن اور علم کی ہر براخچے میں ہوتا ہے۔
- ☆ قاعدة لغوی اعتبار سے اساس کے معنی میں استعمال ہوتا ہے خواہ وہ اساس حصی ہو یا معنوی مگر اصطلاحی اعتبار سے اس سے مراد" ایسا امر کلی ہے جو اپنی جزئیات کا اس طرح احاطہ کرتا ہے کہ ان میں سے کوئی بھی جز باقی نہیں رہتی"۔
- ☆ اصطلاح فقہ کے اعتبار سے قاعدة سے مراد" ہر وہ کلی ہے جو کہ اصول اور تمام عمومی عقلی معانی سے خاص ہو اور عقود اور تمام مخصوص فقہی ضوابط سے عام ہو اور اس سے اس کی جزئیات بآسانی سمجھی جاسکتی ہوں"۔
- ☆ قواعد فقہیہ کوئی نیا علم یا فن نہیں بلکہ ان کا استعمال با قاعدة حدیث رسول ﷺ، آثار صحابہ اور فقهاء کی کتب میں ہوا ہے اور بعد میں آنے والے فقهاء نے اس کو ترتیب دے کے مشتمل کیا ہے۔
- ☆ قواعد فقہیہ کے مصادر و مآخذ میں بنیادی مصادر قرآن اور سنت رسول ﷺ ایں ہیں جبکہ ان کے ثانوی مصادر مصالح مرسلہ، عرف و عادات، سد الذرائع اور استصحاب حال ہیں۔
- ☆ جو قواعد فقہیہ قرآن و سنت میں اخذ ہوئے ہیں اسلامی احکام کی فرائیں میں ان کی وہی حیثیت ہے جو کہ قرآن و سنت کو حاصل ہے اور ان سے سرواحراف جائز نہیں ہو گا۔

حوالہ جات

- رحمانية، لاہور، ١٣٩٢ھ؛ ابن ماجہ، ابواب التجارات، باب، الخراج بالضمان: ١٦٢
- ٣٩۔ ندوی، محمد علی، القواعد الفقهیة: ٣٠٥
- ٤٠۔ ندوی، محمد علی، القواعد الفقهیة: ٢٣٠
- ٤١۔ نبیقی، ابوکر احمد بن حسین (م ٢٥٨ھ)، السنن الکبری، کتاب الدعوی و البیانات، باب الریئیس علی الدعوی و البیان علی الدعوی علیه، تحقیق: محمد عبد القادر عطا، دارالکتب العلمیة، الطبعۃ الثالثۃ، ١٣٢٢ھ-٢٠٠٣م، ٢٢٢/١٠، ١٣٢٢ھ-٢٠٠٣م، ٢٢٢/١٠
- ٤٢۔ ابن حمیم، الاشباہ والظایر: ١٢
- ٤٣۔ ابوالاود، السنن، کتاب الطلاق، باب فی ماعنی والنیات، ١٣٨١ھ؛ ابن ماجہ، السنن، ابواب الزہد، باب الذیہ، مکتب رحمانية، لاہور: ١١١
- ٤٤۔ ابن حمیم، الاشباہ والظایر: ٢٢
- ٤٥۔ ابن حمیم، الاشباہ والظایر: ٣٢
- ٤٦۔ آیہا: ٢٣
- ٤٧۔ مجلہ الاحکام العدلیة، مادة ٢٩،
- ٤٨۔ ابن ماجہ: السنن: ابواب الاحکام، باب من فی بحثه مایصر بجارد، ١٢٩١ھ؛ امام مالک، موطا، کتاب المکاتب، باب مالا مجوز من عحق المکاتب: ٥٦٠
- ٤٩۔ ابن حمیم، الاشباہ والظایر: ٥٥
- ٥٠۔ ابوالاود، السنن، کتاب المیوع، باب فی اعتقاد الشبهات: ٨٠
- ٥١۔ ابن حمیم، الاشباہ والظایر: ٨٠
- ٥٢۔ ترمذی، الجامع، ابواب الفرائض، باب ماجاء فی ابطال میراث القاتل: ٣١٢
- ٥٣۔ دارقطنی، السنن، کتاب الاقضیة، دارنشر الکتب الاسلامیة، لاہور، ٢٣٢٧ھ/٢٠٢٣م
- ٥٤۔ الداری، السنن، ابوعبدالله محمد بن عبد الرحمن، کتاب الفرائض، باب میراث القاتل: ٢٢٧/٢
- ٥٥۔ دارقطنی، السنن، کتاب الاقضیة، ٢٣٢٧ھ/٢
- ٥٦۔ ابن حمیم، الاشباہ والظایر: ٢٣
- ٥٧۔ ترمذی، الجامع، ابواب المحدود، باب ماجاء فی درء المحدود: ٣٩٥
- ٥٨۔ آیہا: ١٤
- ٥٩۔ ابن حجر عسقلانی، احمد بن علی، الطالب العالیہ بزاده السانید الشہانیة، کتاب المیوع، باب الرجز عن القرض اذا جرم فتحة، تحقیق: جیب الرحمن عظیی، توپیجی عباس احمد الباز، مکتبہ مدرسه، ١٣١١ھ؛ ابن الجیہیة، ابوکر عبد اللہ بن محمد (م ٢٣٥ھ) مصنف، کتاب المیوع والاقضیة، باب من کر کل قرض جرم فتحة، ادارۃ القرآن والعلوم الاسلامیة، کراچی، ١٣٠٢ھ، ١٩٨٦
- ٦٠۔ علی حیدر، دررالحکام، مادة ٣٧، ١٣٩١ھ
- ٦١۔ ابن حمیم، الاشباہ والظایر: ٣٢
- ٦٢۔ آیہا: ٢٢
- ٦٣۔ آیہا: ٢٣
- ٦٤۔ ندوی، محمد علی، القواعد الفقهیة: ٥٢
- ٦٥۔ علی حیدر، دررالحکام، مادة ٣٩، ١٣٩١ھ
- ٦٦۔ ابن حمیم، الاشباہ والظایر: ٣٧
- ٦٧۔ علی حیدر، دررالحکام، مادة ٣٨، ١٣٩١ھ
- ٦٨۔ ندوی، محمد علی، القواعد الفقهیة: ٥٦
- ٦٩۔ ابن قیم، اعلام المتعین، ١٣٧٣ھ؛ ملا علی قاری، علی بن سلطان (م ١٤٠٣ھ)، مرقة المذاق، مکتبہ امدادیہ، ملتان، ١٢٩٢ھ
- ٧٠۔ ندوی، محمد علی، القواعد الفقهیة: ٥٦
- ٧١۔ ابن حمیم، الاشباہ والظایر: ٢٧
- ٧٢۔ آیہا: ٢٧
- ٧٣۔ آیہا: ٢٧
- ٧٤۔ سیوطی، الاشباہ والظایر: ٥٢
- ٧٥۔ آیہا: ٢٧
- ٧٦۔ ابن حمیم، الاشباہ والظایر: ٣١
- ٧٧۔ آیہا: ٣٢